

## មាតិកា

### ១ សូចនាករម៉ាក្រូសេដ្ឋកិច្ច

១

#### ១.១ ការវាយតម្លៃកំណើនសេដ្ឋកិច្ចកម្ពុជាក្នុងឆ្នាំ ២០១៧

១

### A ផ្សេងៗ

៣



## បញ្ជីរូបភាព

១.១ របាយការណ៍ឆ្នាំ ២០១៧ . . . . .	9
-----------------------------------	---



## បញ្ជីតារាង



# ជំពូក ១. សូចនាករហិរញ្ញវត្ថុ

## ១.១. ការវាយតម្លៃកំណើនសេដ្ឋកិច្ចកម្ពុជាក្នុងឆ្នាំ ២០១៧

រូប ១.១: របាយការណ៍ឆ្នាំ ២០១៧

ទោះបីសេដ្ឋកិច្ចពិភពលោកកំពុងស្ថិតក្នុងភាពមិនប្រាកដប្រជាជាច្រើន ដែលរួមមានទាំងហានិភ័យ និងបញ្ហាប្រឈម ទាំងក្នុងប្រទេសអភិវឌ្ឍន៍ និងប្រទេសកំពុងអភិវឌ្ឍន៍ សេដ្ឋកិច្ចកម្ពុជានៅតែអាចបន្តកំណើនខ្ពស់ និងរឹងមាំ ក្នុងរយៈពេលខ្លី និងមធ្យមខាងមុខនេះ។ ជាមួយនឹងសមិទ្ធផលនេះ ធនាគារអភិវឌ្ឍន៍អាស៊ីបានចាត់ទុកប្រទេសកម្ពុជា ជាប្រទេសមួយក្នុងចំណោមប្រទេសដែលមានកំណើនសេដ្ឋកិច្ចលឿនបំផុតនៅតំបន់អាស៊ី ហើយបានប្រសិទ្ធនាមប្រទេស កម្ពុជា ជា “ខ្លាសេដ្ឋកិច្ចថ្មីនៅអាស៊ី” ទៀតផង។ ក្នុងឆ្នាំ ២០១៦ កន្លងទៅ កម្ពុជារក្សាបាននូវកំណើនសេដ្ឋកិច្ចក្នុងអត្រា ៧,០% ដោយសារការងើបឡើងវិញនៃកំណើនក្នុងវិស័យកសិកម្ម បន្ទាប់ពីស្ទើរតែគ្មានកំណើនសោះក្នុងរយៈពេលបីឆ្នាំចុងក្រោយនេះ ខណៈដែលកំណើន វិស័យឧស្សាហកម្ម និងសេវាកម្មមានភាពថយចុះបន្តិច។ ការថយចុះនៃកំណើនក្នុងវិស័យឧស្សាហកម្ម និងសេវាកម្មនេះ បានបង្ហាញពីភាពចាំបាច់ និងបន្ទាន់នៃការអនុវត្តវិធានការគោលនយោបាយកែទម្រង់រចនាសម្ព័ន្ធសេដ្ឋកិច្ច និងការធ្វើពិពិធកម្ម ក្នុងគោលដៅស្វែងរកជន្លង់ថ្មីៗ ដែលមានតម្លៃបន្ថែមខ្ពស់ដល់សេដ្ឋកិច្ច ដើម្បីបន្តធានាថិរភាពនៃកំណើនក្នុងរយៈពេលមធ្យម និងវែង។ យោងតាមទិន្នន័យស្ថិតិផ្លូវការដើមឆ្នាំ ២០១៧ របស់ក្រសួង-ស្ថាប័នពាក់ព័ន្ធ, សេដ្ឋកិច្ចកម្ពុជាក្នុងឆ្នាំ ២០១៧ ត្រូវបានប៉ាន់ស្មានថា នឹងរក្សាបានកំណើនក្នុងរង្វង់ ៧,០%។ ក្នុងនោះ វិស័យឧស្សាហកម្មនៅតែមានកំណើនរឹងមាំ ក្នុងអត្រាពីរខ្ទង់ដដែល ពោលគឺប្រមាណ ១០,៧% ដែលនឹងបន្តដើរតួនាទីជាក្បាលម៉ាស៊ីនជំរុញកំណើនសេដ្ឋកិច្ច ទីមួយ ដឹកមុខដោយវិស័យកាត់ដេរ និងការរីកចម្រើននៃវិស័យមិនមែនកាត់ដេរ បើទោះបីជាវិស័យសំណង់មានការថយចុះបន្តិចក្តី។ វិស័យកសិកម្មអាចនឹងមានកំណើនល្អ ពោលគឺក្នុងអត្រា ២,០% បើប្រៀបធៀបនឹងឆ្នាំ ២០១៦ ក្នុងអត្រា ១,៨% ដោយសារកត្តាអាកាសធាតុដែលមានស្ថានភាពល្អប្រសើរជាងឆ្នាំមុន និងការងើបឡើងវិញនៃតម្លៃទំនិញ ខណៈដែលវិស័យសេវាកម្មអាចនឹងមានកំណើនយឺតជាងឆ្នាំមុនជាមួយនឹងអត្រាកំណើន ៦,៥% ដោយសារការបន្តថយចុះនៃវិស័យទេសចរណ៍ និងអចលនទ្រព្យ។

ជាមួយនឹងកំណើនរឹងមាំក្នុងឆ្នាំ ២០១៧ នេះ ផ.ស.ស ថ្លែងបច្ចុប្បន្នត្រូវបានប៉ាន់ស្មានថា នឹងកើនឡើងដល់ ២២,២ ប៊ីលាន ដុល្លារអាមេរិក ដែលធ្វើឱ្យ ផ.ស.ស សម្រាប់មនុស្សម្នាក់អាចនឹងកើនឡើងដល់ ១.៤៣៤ ដុល្លារ អាមេរិក។ លើសពីនេះ កម្ពុជាអាចរក្សាបាននូវអតិផរណា ដែលស្ថិតក្នុងកម្រិតទាប និងអាចគ្រប់គ្រងបាន ដោយ អតិផរណាជាមធ្យមប្រចាំឆ្នាំ ត្រូវបានប៉ាន់ស្មានថា នឹងមានអត្រា ៣,៨% ក្នុងឆ្នាំ ២០១៧ កើនពី ៣,០% ក្នុងឆ្នាំ ២០១៦ ដោយសារនិន្នាការកើនឡើងនៃថ្លៃប្រេងក្នុងទីផ្សារអន្តរជាតិ និងតម្លៃម្ហូបអាហារក្នុងស្រុក។ ជាមួយគ្នានេះដែរ អត្រាប្តូរប្រាក់នៅបន្តមានស្ថិរភាពជាមួយនឹងការរំពឹងទុកថា ប្រាក់រៀលនឹងនៅបន្តរក្សាបាននូវតម្លៃប្រមាណ ៤.០៣៧ រៀលក្នុង ១ ដុល្លារអាមេរិក នៅក្នុងឆ្នាំ ២០១៧ នេះ។

### សម្គាល់!

ក. អត្ថបទនេះដកស្រង់ចេញពីគេហទំព័ររបស់ ក្រសួងសេដ្ឋកិច្ច និង ហិរញ្ញវត្ថុ។  
<http://www.mef.gov.kh>

ខ. ចំណែកឯការរចនាទំព័រ គឺ យកតាមលំនាំសៀវភៅ “ការចិញ្ចឹមមាន់ស្រុក” ចេញផ្សាយដោយ ក្រសួងកសិកម្ម រុក្ខាប្រមាញ់ និង នេសាទ។

<http://www.maff.gov.kh/agri-tech/47-%E1%9E%80%E1%9E%B6%E1%9E%9A%E1%9E%85%E1%9E%89%E1%9F%92%E1%9E%85%E1%9E%B9%E1%9E%98%E1%9E%9F%E1%9E%8F%E1%9F%92%E1%9E%9C/%E1%9E%80%E1%9E%B6%E1%9E%9A%E1%9E%85%E1%9E%89%E1%9F%92%E1%9E%85%E1%9E%B9%E1%9E%98%E1%9E%98%E1%9E%B6%E1%9E%93%E1%9F%8B.html>



## សេចក្តីបន្ថែម A. ផ្សេងៗ



## តង្វីឡែស

[1] <http://www.mef.gov.kh>

[2] <http://www.maff.gov.kh>

[3] <https://khtug.blogspot.com>